

अनुसूचित जमाती , अनुसूचित जाती, विमुक्त जाती, भटक्या जमाती, इतर मागास वर्ग व विशेष मागास प्रवर्गाच्या उमेदवारांना शासन सेवेत, निम- शासकीय सेवेत, शासन अधिकृत संस्थामध्ये पदोन्नतीपूर्वी जाती प्रमाणपत्राची पडताळणी करून वैधता प्रमाणपत्र सादर करण्याबाबत.

महाराष्ट्र शासन
ग्राम विकास व जलसंधारण विभाग
परिपत्रक क्र.मविसे १०/२००६/प्र.क्र.२६९/आस्था-३
मंत्रालय,मुंबई-४०० ०३२
दिनांक :- ७ डिसेंबर,२००६

- वाचा:- १) शासन निर्णय सामान्य प्रशासन विभाग क्र.बीसीसी १०९४/प्र.क्र.६८/ ९४/ १६-ब, दि. १५ जून,१९९५
- २) शासन निर्णय सामान्य प्रशासन विभाग क्र.बीसीसी २००४/प्र.क्र.४५/ ०४/ १६-ब, दि.२४ जून,२००४
- ३) शासन निर्णय सामान्य प्रशासन विभाग क्र. बीसीसी २००२/प्र.क्र.९३/०४/ १६-ब, दि. ३० जून,२००४
- ४) शासन परिपत्रक ,सामाजिक न्याय, सांस्कृतिक कार्य व विशेष सहाय्य विभाग क्रमांक सीबीसी १०/२००४/प्र.क. ५७०/मावक-५,दि. ५ मार्च,२००५

परिपत्रक

शासन /निमशासकीय कार्यालये, जिल्हा परिषदा, ग्रामपंचायती व इतर शासन अंगीकृत संस्था यांच्यासह ज्या ज्या प्रकारच्या संस्था, व कार्यालये यांना राज्याच्या तिजोरीतून निधी / अनुदान/ सहाय्यक अनुदान मिळते अशा सर्व प्रकारची कार्यालये /संस्था /मंडळे यांना त्यांच्या आस्थापनेवरील अनुसूचित जाती,विमुक्त जाती, भटक्या जमाती,इतर मागास वर्ग व विशेष मागास प्रवर्गाच्या उमेदवारांकरिता राखीव असलेल्या पदांवर पदोन्नती देण्यापूर्वी त्या उमेदवारांच्या जाती प्रमाणपत्राची/ जाती दाव्याची वैधता तपासणे बंधनकारक आहे. त्यामुळे ज्या मागासवर्गीय कर्मचारी / अधिका-यांची जात प्रमाणपत्राची पडताळणी झालेली नाही व ते सद्यस्थितीत ते पदोन्नतीच्या क्षेत्रात (Zone of consideration) येत असतील असे अधिकारी/कर्मचा-यांचे पदोन्नतीच्या प्रक्रियेपूर्वी ६ महिने सर्व

प्रशासकीय विभागाने जाती प्रमाणपत्र, जात प्रमाणपत्र पडताळणी समितीकडे पाठवून वैधता प्रमाणपत्रे प्राप्त करून घ्यावी व नंतरच त्यांना पदोन्नती द्यावी, अशा सूचना संदर्भाधीन क्र.४ येथील दि. ५ मार्च, २००५ च्या शासन परिपत्रकान्वये देण्यात आलेल्या आहेत. परंतु या सूचनांचे पालन होत नाही असे शासनाच्या निदर्शनास आले आहे.

२. तसेच सामान्य प्रशासन विभागाच्या शासन निर्णय क्र. बीसीसी १०९४/प्र.क्र.६८/९४/१६-ब. दि.१५ जून, १९९५ अन्वये, ज्या विशेष मागास प्रवर्गातील त्याच बरोबर बिगर आदिवासी अधिकारी / कर्मचा-यांनी अनुसूचित जमातींच्या राखीव जागांवर दि.१५ जून, १९९५ पूर्वी शासकीय / निमशासकीय सेवेत नोकरी किंवा पदोन्नती मिळविलेल्या आहेत, त्यांना सेवेतून काढून टाकण्यात येऊ नये किंवा पदावनत करू नये असे, अशा प्रकारचे संरक्षण देण्यात आलेले आहे. तसेच सामान्य प्रशासन विभाग शासन निर्णय दि. २४ जून, २००४ व ३० जून, २००४ अन्वये, अनुक्रमे "विशेष मागास प्रवर्गातील व बिगर आदिवासी अधिकारी / कर्मचा-यांना ते ज्या घटकाचे आहेत. त्या घटकात दाखवून त्यांना त्या त्या घटकाचे आरक्षणाचे फायदे देय होतील आणि अशा प्रकारे संरक्षित बिगर आदिवासी अधिकारी/ कर्मचारी यांची जेष्ठता दि. १५ जून १९९५ अशी विचारात घेण्यात यावी, असे आदेश दिलेले आहेत. आणि अशी रिक्त झालेली पदे आदिवासी जमातीमधून भरण्यात यावीत". तथापि या आदेशांचेही पालन होत नाही असे शासनाच्या निदर्शनास आले आहे. त्यामुळे या आदेशांचे पालन करण्याबाबत पुढीलप्रमाणे पुन्हा सूचना देण्यात येत आहे.

अ) शासकीय / निमशासकीय कार्यालये , जिल्हा परिषदा, पंचायत समित्या व ग्रामपंचायती यांना त्यांच्या आस्थापनेवरील अनुसूचित जमाती, अनुसूचित जाती, विमुक्त जाती, भटक्या जमाती, इतर मागास वर्ग आणि विशेष मागास प्रवर्गाच्या उमेदवारांकरीता राखीव असलेल्या पदांवर नियुक्ती / पदोन्नती देण्यापूर्वी त्या उमेदवारांच्या (अधिकारी / कर्मचारी यांच्या) जात प्रमाणपत्राची पडताळणी / जाती दाव्याची वैधता तपासून घेणे बंधनकारक आहे. त्यामुळे ज्या अधिकारी / कर्मचारी यांनी अद्यापही जात प्रमाणपत्राची पडताळणी / जाती दाव्याचे वैधता प्रमाणपत्र सादर केलेले नाहीत, त्यांनी दिनांक ३१ डिसेंबर, २००७ पर्यंत अशी प्रमाणपत्रे सादर करावीत. या कालावधीत जातीच्या दाव्यासंबंधी वैधता प्रमाणपत्रे सादर केले नाही, तर अशा सर्व अधिकारी / कर्मचारी यांचे जातीचे दावे

ग्राह्य धरण्यात येऊ नयेत. तसेच वैधता प्रमाणपत्र असल्याशिवाय कोणत्याही अधिकारी / कर्मचाऱ्यांना नियुक्ती / पदोन्नती देण्यात येऊ नये.

ब) ज्या बिगर मागासवर्गीय अधिकारी / कर्मचारी यांनी अनुसूचित जमातीच्या राखीव जागांवर दि. १५ जून, १९९५ पूर्वी पदोन्नती अथवा सरळ सेवेने नियुक्ती मिळविली आहे, या अधिकारी / कर्मचारी यांना फक्त संरक्षण देण्यात आलेले असून त्याची दि. १५ जून, १९९५ अशी जेष्ठता विचारात घेण्यात यावी. अनुसूचित जमातीच्या राखीव जागांवर दि. १५ जून, १९९५ नंतर नियुक्त झालेल्या अधिकारी / कर्मचाऱ्यांना संरक्षण मिळणार नाही.

क) अनुसूचित जमाती, अनुसूचित जाती, विमुक्त जाती, भटक्या जमाती इतर मागासवर्ग व इतर विशेष मागासप्रवर्ग यापैकी कोणत्याही प्रवर्गात मोडत नसलेल्या, कोणत्याही व्यक्तीने जातीचे खोटे प्रमाणपत्र सादर करून अशा जमाती किंवा वर्ग यांच्यासाठी राखीव असलेल्या जागेवर शासकीय निमशासकीय कार्यालयात नियुक्ती मिळवली असल्याचे स्पष्ट झाले असेल, तर खोट्या प्रमाणपत्राच्या आधारे प्राप्त करण्यात आलेले लाभ काढून घेण्यात यावे. आणि अशा अधिकारी / कर्मचारी यांच्या विरुद्ध अनुसूचित जाती, अनुसूचित जमाती, विमुक्त जाती, भटक्या जाती, इतर मागासवर्ग व विशेष मागासप्रवर्ग (जातीचे प्रमाणपत्र देण्याचे व त्याच्या पडताळणीचे विनियमन) अधिनियम २००० च्या नियम १० मधील तरतुदीनुसार तात्काळ कार्यवाही करण्यात यावी.

३. सदर परिपत्रक महाराष्ट्र शासनाच्या वेबसाईटवर उपलब्ध करण्यात आले असून, त्याचा संगणक संकेतांक २००६१२०७१२३५१९००१ असा आहे.

महाराष्ट्राचे राज्यपाल यांच्या आदेशानुसार व नावांने

कै. एस. वत्स

(कृष्ण स्व वत्स)

सचिव,

महाराष्ट्र शासन.

प्रति,

१) विभागीय आयुक्त (सर्व)

२) मुख्य कार्यकारी अधिकारी, जिल्हा परिषद (सर्व) व त्यांच्या अधिपत्याखालील कार्यालये,

३) सर्व उप सचिव / अवर सचिव / कार्यासन अधिकारी, ग्राम विकास व जलसंधारण विभाग, मंत्रालय,
मुंबई. ४०० ०३२

४) अवर सचिव ,संगणक कक्ष (शासन वेबसाईट संदर्भात)

५) निवड नस्ती.